

Hormatly Prezidentimiziň ýaşlara sargytlary

Category: Kitapcy, Sözler

написано kitapcy | 22 январа, 2025

Hormatly Prezidentimiziň ýaşlara sargytlary

HORMATLY PREZIDENTIMIZIŇ ÝAŞLARA SARGYTLARY

- Watan her bir ynsan üçin ýokary gymmatlykdyr.
- Ylym-bilim biziň ähli ösüşlerimiziň binýady bolup durýar.
- Gujur-gaýratyny we ukyp-başarnygyny döredijilige bagyş etjek ýaşlarymyz ylmy açyşlaryny Berkarar döwletimiziň dünýä yüzündäki şan-şöhratyny, at-abraýyny mundan beýläk-de beýgeltmäge, mähriban halkymyzyň bagtyýar geljegini üpjün etmäge gönükdirmelidirler.
- Kalbynda berkarar döwletimize buýsanç duýgulary joş urýan bagtyýar ýaşlarymyzyň Garaşsyz, hemişelik Bitarap Watanynyzyň beýik geljegi üçin gujur-gaýratyny, ukyp-başarnygyny gaýgyrman, ak ýürekden, arassa we halal zähmet çekjekdigine berk ynanýaryn!
- Bedew bady bilen öňe barýan halkymyzyň agzybirliginiň, buýsanjynyň, ruhy joşgunynyň, döredijilik ylhamynyň esasy gözbaşy milli mirasymyzdyr.
- Türkmen zenanlarynyň çeper elleri, uz barmaklarynyň gudraty bilen döredilen halylarymyz halkymyzyň dünýäde ykrar edilen ajaýyp sungatydyr.
- Biziň döwlet syýasatymyz beýik maksada ~ Türkmenistany syýasy, ykdysady, medeni taýdan ösen döwletleriň hataryna goşmaga, halkymyzyň ýaşaýyş-durmuş şertlerini has-da gowulandyrmaga, döwletimiziň we jemgyýetimiziň demokratik esaslaryny pugtalandyrmaga gönükdirilendir.

■ Biziň ýaşlarymyz giň aň-düşünjesi, ylym-bilimi, eziz Diýarymyza we mähriban halkymyza egsilmez söýgüsi hem-de buýsanjy bilen ata Watanymyzyň at-abraýyny, mertebesini we şan-şöhratyny has-da beýgeltmelidir!

■ Garaşsyz, Bitarap Watanymyzyň beýik geljeginiň, halkymyzyň we adamzadyň bagtyýarlygynyň, dünýäde parahatçylygyň hatyrasyna döredijilikli zähmet çekmek uly mertebedir.

■ Biziň ýokary depginler bilen ösýän Garaşsyz döwletimiziň iň gymmatly hazynasy adamdyr.

■ Ýokary hilli bilim almak, hünär öwrenmek, jemgyýetiň durmuşyna işjeň gatnaşmaga taýýar bolmak her bir adam üçin uly bagtdyr.

■ Ylym adamyň dünýägaraýşyny we durmuşyny özgerdýän, oňa täsir edýän hakyky baýlykdyr.

■ Biziň watançy, zähmetsöýer, maksada okgunly, ýokary ahlakly we bagtyýar nesillerimiz okuwda, döredijilikli zähmetde öz ähli gujur-gaýratyny we başarnygyny, ukyp-zehinini berkarar Watanymyzyň gülläp ösmegine bagyş etmelidir.

■ Gadymy döwürlerden bäri biziň halkymyz beden we ruhy taýdan sagdyn nesilleri terbiýeläp ýetişdirmäge örän möhüm ähmiýet beripdir.

■ Ynsanperwerlik, agzybirlik, haýyr-sahawatlylyk, akýüreklilik, lebzihallalyk, zähmetsöýerlik, ulyňy sylamak, ruhy we ahlak taýdan arassalyk, baý milli medeniýete eýe bolmak biziň halkymyzyň asyrlaryň dowamynda kemala gelen durmuş kadalarydyr.

■ Adamyň sarpasy we mertebesi onuň çekýän zähmetine görä kesgitlenýär.

■ Beýik maksatlara ýetmek üçin her bir adam bütin ömrüniň dowamynda yhlas bilen zýygiderli zähmet çekmelidir.

■ Dogruçyl, akgöwünli, hoşniýetli, zähmetsöýer we watançy bolmak, goý, biziň ýaşlarymyzyň baş ýörelgesine öwrülsin!

■ Berkarar Watanymyzyň ýaş raýatlarynyň öz mukaddes borçlaryny abraý bilen ýerine ýetirmegi üçin sagdyn durmuş kadalaryna eýerjekdiklerine, ylymly-bilimli adamlar bolyp ýetişjekdiklerine, eziz Diýarymyzyň gülläp ösmeginiň hatyrasyna gujur-gaýratyny aýaman, yhlas bilen zähmet çekjekdiklerine men berk ynanýaryn!

■ Ýurdumyzyň zygiderli ösmeginiň esasy şerti agzybirlik hem-de asudalykdyr.

■ Bilim almak we döredijilikli zähmet çekmek, eziz Watanymyzyň gülläp ösmegine mynasyp goşant goşmak, abadan we bagtyýar durmuşyň hatyrasyna barha kämilleşmek, başarnykly we tutanýerli bolmak ýaşlaryň önünde duran esasy wezipelerdir!

■ Ynsan üçin Watandan beýik mukaddeslik, Watandan beýik gymmatlyk ýokdur!

■ Goý, biziň watançy nesillerimiz agzybirligiň, bitewiligiň we pähim-parasadyň esaslaryny düzýän ajaýyp maşgala däplerini we milli kadalary zygiderli dowam etsinler! Beýik geljegimiz bolan ýaşlarymyz milli mirasymyza sarpa goýsunlar, taryhy, medeni-ruhy baýlyklarymyzy gorap saklasynlar, dünýä ýaýsynlar!

■ Eziz Watana söýgi, mertlik we edermenlik biziň halkymyzyň müňýyllyklardan gaýdýan parasatly wesýetleriniň gözbaşydyr. Watany söýmegiň we goramagyň hatyrasyna gahrymançylygyň müdimilik nusgalaryny döreden merdana ata-babalarymyzyň häzirki nesilleri berkarar döwletimiziň önündäki öz mukaddes borjuny abraý bilen berjaú etmelidir!

■ Halkymyzyň bitewi milli-medeni gymmatlyklaryny gorap saklamak, öwrenmek, ösdürmek, dünýä türkmenleri bilen ylym, bilim we medeni ugurlarda gatnaşyklary mundan beýläk-de ýygjamlaşdyrmak biziň hoşniýetli syýasatymyzda ileri tutulýan ugurlaryň biridir.

#nesil_2016

Sözler